

تنقید و تبصرہ:

ناشر: بزم اقبال، نرسنگھ داس گارڈن - ۲، کلب روڈ، لاہور۔ صفحات ۵۵، قیمت ایک روپیہ چار آنے
مکا تب اقبال: پیش لفظ از عزت مآب ایس۔ اے، رحمان، چیف جسٹس، مانی کورٹ، لاہور۔

علامہ اقبالؒ کے خطوط کا یہ مجموعہ اگرچہ مختصر ہے پھر بھی ان کی زندگی اور فکر کے کئی گوشوں کو اجاگر کرتا ہے۔ اور ۱۹۱۶ء سے
لے کر جب اسرار خودی کی اشاعت کے بعد ایک ہنگامہ برپا تھا وسط ۱۹۲۵ء تک مختلف تحریکوں کے متعلق اقبالؒ کے نقطہ نگاہ
کی تفصیل بھی اس میں ملتی ہے۔ خان محمد نیاز الدین خاں مرحوم جاندھر کے رہنے والے تھے اور مولانا گرامی سے راہ و رسم رکھتے تھے۔
شعر بھی کہتے تھے اور مختلف خطوں میں علامہ اقبالؒ نے ان کی شاعری کی داد بھی دی ہے۔ ابتدائی خطوں میں وحدت وجودی تصوف
کے متعلق اقبالؒ نے بہت صاف و سادہ نقطوں میں تنقید کی ہے اور اسے قرآن کی تعلیم کے منافی قرار دیا ہے۔ ۱۱ ستمبر ۱۹۱۶ء کے خط میں
انھوں نے امام غزالی اور ابن عربی (LOTZE) کا موازنہ کیا ہے۔ مؤرخ الذکر بقول اقبالؒ وحدت شہود اور وحدت وجود دونوں کی طرف
سیلان رکھتا تھا۔ لیکن اقبال کے نزدیک یہ دونوں نظریے مذہب کی بنیادی روح کے خلاف ہیں۔ ایک جگہ وہ یہ اعتراف کرتے
ہے مجبور ہوتے ہیں کہ وحدت وجود میں ایک صداقت ضرور ہے اور وہ یہ کہ انسان یا وجود انتہائی مجبوری کے بے نہایت ہے اور
اسی بنیاد پر ان کا تمام فلسفہ بخود ہی مبنی ہے علمی تصوف کے متعلق ان خیالات کا اظہار انھوں نے جنوری ۱۹۱۶ء کے ایک خط میں بھی کیا ہے۔
اس مجموعے کے مطالعے سے معلوم ہوتا ہے کہ اقبالؒ نے مختلف اوقات میں کچھ مضمون لکھے تھے مثلاً ۱۳۔ فروری ۱۹۱۶ء کے
خط میں فرماتے ہیں کہ انھوں نے تاریخ تصوف کے دو باب لکھ لئے ہیں۔ ۸۔ جولائی ۱۹۱۶ء کے خط میں دو مضمونوں کی طرف اشارہ
ہے جو شاید اخبار دیل میں شائع ہوئے تھے۔ اسی طرح ۳۔ دسمبر ۱۹۱۶ء کے خط میں ایک مضمون کا ذکر ہے جو اخبار زمیندار میں
چھپا تھا۔ اگر بزم اقبال تمام مضامین کو جیتا کر کے چھاپنے کا اہتمام کرے تو اقبالیات کے ذخیرہ میں قابل قدر اضافہ ہوگا۔

ناشر: بزم اقبالؒ - ۲، کلب روڈ، لاہور۔ صفحات ۱۶۔ قیمت: ایک روپیہ۔

کتابیات اقبال (انگریزی) اس رسالے میں اقبال مرحوم کی تمام کتابوں اور متعدد مضامین کی فہرست موجود ہے۔ اس کے
علاوہ اقبالؒ کے متعلق جو کتابیں یا مضمون انگریزی میں لکھے گئے ہیں ان کو بھی ترتیب وار جمع کیا گیا ہے۔ یہ اپنی نوعیت کی
پہلی کوشش ہے اور یقیناً اقبالؒ پر کام کرنے والوں کے لئے مفید ثابت ہوگی۔ اس مقصد کی تکمیل کے لئے یہ ضروری ہے کہ اردو
مضامین اور کتب بھی اسی طرح مرتب کئے جائیں اور امید ہے کہ مؤلفین اس کی طرف بھی توجہ کریں گے۔ صرف سترہ صفحے کے رسالہ
کی قیمت ایک روپیہ بہت زیادہ ہے۔

مصنفہ علامہ امیر شکیب ارسلان۔ ناشر: کارخانہ تجارت کتب آرام باغ، کراچی۔ صفحات ۶۸۔ قیمت
اسباب الہ امت ڈیرہ روپیہ۔ یہ کتاب امیر شکیب ارسلان کے اس مضمون کا ترجمہ ہے جو انھوں نے ایک انڈونیشی مسلمان کے
سوال کے جواب میں مصری جریدہ المنائر میں شائع کیا تھا۔ بیسویں صدی کے آغاز سے اور خاص کر پہلی جنگ عظیم کے فائدہ پر جب

عثمانی سلطنت شکست کھا کر ہمیشہ کے لئے منہم ہو گئی۔ مسلمانوں کے دل و دماغ پر اپنے سیاسی زوال سے یہ حقیقت واضح ہو چکی تھی کہ اگر مناسب مداوانہ کیا گیا تو ملت اسلامیہ کا احیاء تقریباً ناممکن ہو جائیگا۔ خوش قسمتی سے عین اس تاریک ترین دور میں چند ایسی عظیم الشان ہستیاں منہم شہود پر آمیش جن کی نگاہ باریک بین نے فوراً اس زوال کے بنیادی عوامل و محرکات کا تجزیہ کر کے مسلمانوں کے سامنے پیش کر دیا اور اس طرح ملت اسلامی کی احیاء کا راستہ ہموار کرنے میں مدد دی۔

کتاب زیر بحث کا موضوع اسی عبوری دور میں پیدا شدہ سوالات کا جواب ہے۔ اگرچہ موجودہ دور میں ملت اسلامیہ اس سبلی جدوجہد سے بہت حد تک کامیابی کے ساتھ گزر چکی ہے اور ایک نئے پرامید ایجابی دور میں داخل ہو رہی ہے تاہم اس موضوع کی افادیت سے انکار نہیں کیونکہ مستقبل کے ایجابی پروگرام کی کامیابی کا بہت کچھ انحصار اس بات پر ہے کہ ہم کس طرح ان عوامل اور محرکات کو دبانے میں کامیاب ہوتے ہیں جو ہمارے زوال کا باعث ہوئے تھے۔

ان عوامل میں سے ایک چیز مسلمانوں کے طبقہ علماء کی قدامت پرستی اور صوفیانہ آخرت پسندی ہے۔ امیر موصوف نے وضاحت سے یہ چیز بیان کی ہے کہ اسلام ہی ایک ایسا مذہب ہے جس نے کامیابی کے ساتھ دین و دنیا کو یکجا کر کے ایک نظریہ حیات پیش کیا۔ لیکن دواویشوں کے مختلف گروہوں نے تقدیر و توکل کو غلط مفہوم پہنا کر قوم کی ترقی پذیرانہ صلاحیتوں کو رنگ آلود کر دیا۔

اس قدامت پرستی کی سب سے بڑی وجہ بدقسمتی سے مسلمان فقیہوں کی مقلدانہ روش تھی جس نے اجتہاد کا دروازہ ملت پر ہمیشہ کے لئے بند کر دیا۔ اگر اسلام ایک مستقل نظام حیات ہے، اور ہر دور میں ملت اسلامی کی رہبری کر سکتا ہے تو لازماً ہر دور کے تقاضوں کے مطابق قانون میں مناسب ترمیم ضروری ہے۔ اور اسی ترمیم اور اجتہاد کی راہ میں یہ قدامت پرستی ہمیشہ حائل رہی۔ چنانچہ موجودہ دور میں ہر وہ اسلامی ملک جو تعمیری دور میں سے گزر رہا ہے یہ کمی بڑی طرح محسوس کر رہا ہے۔ دوسری چیز جس کی طرف امیر موصوف نے توجہ دلائی ہے وہ مقلدانہ تجدید پسندی ہے۔ اگر قدامت پرستی اور مقلدانہ روش

اپنی جگہ مسلمانوں کی راہ میں سنگ گراں ہے تو دوسری طرف اسلامی اصولوں سے انحراف بھی ویسا ہی نقصان دہ ہے۔ اسلام کا ایک خاص مزاج ہے جس کی بنیاد پر ایک خصوصی تہذیب قائم ہوئی۔ اس لئے ملت اسلامی کا احیاء انہی بنیادی نقوش کی روشنی میں ہونا چاہیئے۔ اس میں کوئی شک نہیں کہ ہم زمانے کے تقاضوں کو سمجھیں اور اپنے آپ کو اس کے مطابق ڈھلنے کی کوشش کریں، لیکن اس کا یہ مطلب نہیں کہ ہم اپنی خصوصی روایات، اپنے تمدن اور اپنے رسم و رواج کو کلیتہً خیر باد کہہ دیں۔ صحیح راستہ اعتدال کا طریقہ ہے جس میں قدامت پرستی اور مقلدانہ تجدید پرستی دونوں سے گریز ہو اور اسی کی طرف امیر شریک الملک نے مسلمانوں کے خواص دعوا کو مدعو کیا ہے۔